



Konservazzjoni u Restawr ta' żewġ pitturi tas-seklu sbatax, probabbli xoghol fil-bottega ta' Mattia Preti

Kif diġa kien rrapurtat f'dan il-fuljett, matul is-sena li għaddiet sar xoghol ta' konservazzjoni u restawr ta' żewġ pitturi tas-seklu sbatax li skont l-esperti jahsbu li huma tal-iskola (bottega) tal-famuż pittur Mattia Preti. Dan ix-xoghol tant delikat sar mil-magħruf Saċ. Kan. Charles Vella, Artista, Konservatur / Restawratur tal-Arti. Il-Bord Editorjali hass li r-rapport ta' Fr. Vella għandu jkun ippubblikat biex il-poplu jagħraf aktar il-valur artistiku ta' dawn iż-żewġ kwadri li llum jinsabu wiehed f'kull naha tal-bieb maġġur tal-knisja parrokkjali.

Dan hu r-rapport ta' Fr Charles Vella:

Deskrizzjoni ġenerali ta' dawn iż-żewġ kwadri.


Dawn iż-żewġ pitturi huma maħduma bl-istess manjiera tas-seklu 17, jiġifieri, fuq tila maħduma minn għazel minsuġ f'it miftuħ, komposta bi preparazzjoni ta' kolla tal-annimali, ġibs, u terra tompra tagħti f'it fil-kulur tal-bolo (tafal ahmar). Ghalkemm dan ma ġiex determinat b'mod xjentifiku, iżda huwa viżibli minn għajn ta' esperjenza. Fl-istess preparazzjoni tal-materjal ta' taħt il-kuluri, waqt li kien għadu frisk, jeżisti grif tal-figura, biex johroġ id-disinn tax-xbieha. Dan l-aktar viżibli fil-figura ta' Kristu u fl-Anglu tal-pittura li tirrapreżenta Gesu' fil-Ġetsemani. Dan ifisser li l-pittur uża kartun maqtuġh tal-figuri, li kien jirrepeti fil-kompożizzjonijiet tiegħu. Din il-figura ta' Kristu, migrufa fil-kompożizzjoni materjali

li tiks t-tila minn kartun (moll) li Mattia Preti uża f'bicca xoghol tiegħu, li wiehed jista' jara fir-ritratti segwenti. Allura dawn is-sinjali migrufa huma importanti li juru li għamillhom, jew saru f'xi hanut tax-xoghol tal-Pittur stabiliet. Dawn il-kartun maqtuġh bid-disinn tal-figura, ma kienux jisselfu hliet li jistgħu jintirtu, u jekk dawn id-disinni juru xogħol originali awtentiku ta' Mattia Preti, żgur li dawn intużaw mill-alievi fil-hanut tiegħu.



Iż-żewġ raprezentazzjonijiet juru wahda lil San Frangisk ta' Assisi u l-oħra lil Kristu fil-Ġetsemani, u huma kbar madwar metru u nofs kwadru .





Dawn iż-żewġ pitturi kienu fi stat ta' konservazzjoni tal-biki, tila maqsuma u partijiet tal-pittura neqsin. Xotti għall-ahhar, tant li l-kuluri bdew isiru trab u jitfarfru kif ukoll jaqaw biċċiet bil-preparazzjoni b'kollox minn fuq it-tila. Maħmuġin suwed, li qajla wieħed seta' jara eżattament x'fihom. Kienu mitluqa mal-art fil-post ta' fejn jintrefghu l-vari tal-Ġimgħa l-Kbira u kienu esposti wkoll li jistgħu jinsterqu. Il-gwarniċi tagħhom huma originali tipikament tas-seklu 17, fi stat ta' konservazzjoni hażina hafna u mimlija susa, tant li l-injam ħfief u sar qisu sufra, filwaqt li ma baqax marbut

ma' xulxin. Id-deheb iswed kien maħmuġ, mimli trab u żjut tal-kittien. Kif infurmajt lill-Arċipriet bil-valur u l-istat tagħhom huwa ha azzjoni mmedjeta u ta' emergenza biex isalvahom.

Il-provinjenza, x'aktarx li ġew mill-knisja ta' Santa Ubaldeska, Paola, u huma propjeta tal-knisja Parrokkjali tal-istess Belt.

Rev. Can. Charles Vella

*Artista, Konservatur / Restawratur tal-Arti -
16ta' Frar 2011*

Gejtu Saloon



35, Church Street, Paola


*Jawguraw il-festa t-tajba
lill-Pawlisti kollha*

LONDON BUTCHER

(Prop. FRANS CASSAR)

2 DOCKYARD STREET, PAOLA

jixtieq il-FESTA T-TAJBA lill-Pawlisti kollha - VIVA KRISTU RE



Saliba Printing Press

Letterpress and Offset Printers

Arthur Saliba

4, "Halifax", Lord Byron Street,

Hamrun - HMR 10 - Tel/Fax: 2123 8629

